







पशु सेवा विभाग अन्तर्गत संचालित युवालक्षित कार्यक्रम
कार्यान्वयन कार्यविधि, २०७१

नेपाल सरकार (सचिवस्तर) मिति २०७१/०८/०८ गतेको निर्णयानुसार स्वीकृत

२०७१ मंसिर

पशु सेवा विभाग अन्तर्गत संचालित युवा लक्षित कार्यक्रम कार्यान्वयन कार्यविधि, २०७१

पृष्ठभूमि

देशको कूल ग्राहस्थ्य उत्पादनको एक तिहाई भन्दा बढी कृषि क्षेत्रबाट प्राप्त हुने र दुइ तिहाई भन्दा बढी जनसंख्या रोजगारी तथा जीविकोपार्जनका लागि यस क्षेत्रमा निर्भर रहने भएकोले नेपालको अर्थतन्त्रमा कृषि क्षेत्रको महत्वपूर्ण भूमिका रहेको स्पष्ट छ । नेपालमा प्रत्येक वर्ष ४ लाख ५० हजार जति उत्पादनशिल युवाहरु वैदेशिक श्रम बजारमा प्रवेश हुने गरेका छन् । यसै सन्दर्भमा युवाहरुलाई कृषि क्षेत्रमा आकर्षित गरी कृषि उत्पादन र उत्पादकत्वमा वृद्धि गर्ने र कृषि क्षेत्रको व्यवसायीकरणबाट आय आर्जन बढाउने उद्देश्यले युवा लक्षित कार्यक्रम अन्तर्गत विशेष पशु उत्पादन (डेरी, बाखा, बंगुर र पशु सेवा बजार प्रवर्द्धन) कार्यक्रम संचालनार्थ प्रतिशुपधि रुपमा अनुदान प्रवाह गर्न नेपाल सरकारले गत आ.व. २०७०/७१ देखि युवालक्षित कार्यक्रम सञ्चालन गरेको र साथै यस आ.व.मा समेत उक्त कार्यक्रमले निरन्तरता पाएको हुँदा सो कार्यक्रमलाई थप प्रभावकारी रुपमा सञ्चालन गर्न "पशु सेवा विभाग अन्तर्गत युवा लक्षित कार्यक्रम कार्यान्वयन कार्यविधि, २०७१" तयार गरिएको छ ।

परिच्छेद-१ प्रारम्भिक

१. संक्षिप्त नाम र प्रारम्भ:

(क) यो कार्यविधिको नाम "पशु सेवा विभाग अन्तर्गत संचालित युवा लक्षित कार्यक्रम कार्यान्वयन कार्यविधि, २०७१" रहेको छ ।

(ख) यो कार्यविधि कृषि विकास मन्त्रालयबाट स्वीकृत भएको मितिबाट प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा-

क) "युवा लक्षित कार्यक्रम" (Youth Focused Program) भन्नाले युवाहरुलाई कृषि क्षेत्रमा आकर्षित गर्न प्रविधि, तालिम तथा बीउ पूँज सहितको व्यवसायिक पशु उत्पादन (व्यवसायिक गाई भैसी पालन), व्यवसायिक बंगुर प्रवर्द्धन, बाखा प्रवर्द्धन र पशुपंक्षी बजार प्रवर्द्धन कार्यक्रम भन्ने बुझ्नु पर्दछ ।

ख) "युवा" भन्नाले युवा लक्षित कार्यक्रम संचालन गर्न चाहने १८ देखि ५० बर्ष सम्मका नेपाली नागरिक भन्ने बुझ्नु पर्दछ ।

ग) "समिति" भन्नाले जिल्ला कृषि विकास समितिलाई जनाउदँछ ।

घ) "स्कीम/परियोजना" भन्नाले पशु उत्पादन (व्यवसायिक गाई भैसी पालन), व्यवसायिक बंगुर प्रवर्द्धन, बाखा प्रवर्द्धन र पशुपंक्षी बजार प्रवर्द्धन कार्यक्रम सञ्चालनको लागि तयार गरिएको प्रस्ताव भन्ने बुझ्नु पर्दछ ।

ङ) "पशु विकास कार्यदल" भन्नाले जिल्लामा पशु विकास सम्बन्धि कार्यक्रमहरुको पहिचान गरी तर्जुमा, कार्यान्वयन र अनुगमन मूल्यांकनका लागि तोकिएवमोजिमका पदाधिकारी रहनेगरी गठन भएको कार्यदललाई जनाउछ ।

३. उद्देश्य: यस कार्यविधिको उद्देश्य देहाय बमोजिम रहेको छ:-

(क) गाईपालन, भैसी पालन, बाखापालन, बंगुरपालन तथा पशुपंक्षी बजार प्रवर्द्धन सम्बन्धी व्यवसाय संचालनको लागि आवश्यक पर्ने प्रविधि तथा प्रतिस्पर्धी अनुदान प्रदान गर्ने ।

(ख) स्वदेशमा स्वरोजगारका अवसरहरु श्रृजना गरी रोजगारीको लागि विदेशिने क्रम न्यूनिकरण गर्न सहयोग पुऱ्याउने ।

(ग) युवाहरुको आय आर्जनमा टेवा पुऱ्याइ कृषक परिवारको जीवनस्तरमा सुधार ल्याउन सहयोग पुऱ्याउने ।

परिच्छेद-२

युवा लक्षित विशेष पशु उत्पादन (व्यवसायिक गाई भैसी पालन) कार्यक्रम

४. युवा लक्षित विशेष पशु उत्पादन (व्यवसायिक गाई भैसी पालन) कार्यक्रम सञ्चालन प्रकृया :

युवा लक्षित विशेष पशु उत्पादन (व्यवसायिक गाई भैसी पालन) कार्यक्रम सञ्चालन प्रकृया देहाय बमोजिम हुनेछ ।

क) स्कीम अवधि : यो कार्यक्रम नेपाल सरकारले निर्णय गरे बमोजिम अवधिसम्म संचालन हुनेछ ।

[Handwritten signatures]



ख) स्कीमका लागि जिल्ला छनौटका आधारहरू : व्यवसायिक गाईभैसीपालनका लागि संभाव्य भएका तराई तथा मध्य-पहाडका कृत्रिम गर्भाधान र राष्ट्रिय पशु आहारा विकास अभियान कार्यक्रम लागू भएका जिल्लाहरूमा संभाव्यताको आधारमा पशु उत्पादन निर्देशनालयले जिल्लाहरूको प्राथमिकिकरण गरी जिल्लाहरूको छनौट तथा कार्यक्रम सञ्चालन गर्ने छ । निवेदन दिने फार्महरू जिल्ला पशु सेवा कार्यालय वा सम्बन्धित अन्य निकायमा अनिवार्य रूपमा दर्ता भएको हुनु पर्नेछ ।

ग) व्यवसायिक गाई भैसी फार्मको वर्गिकरण

फार्मलाई ३ वर्गमा विभाजन गरिने छ ।

- १) साना व्यवसायिक गाई भैसी फार्म : यस कार्यक्रमको लागि ५-१० वटा उन्नत दुधालु गाईपालन वा भैसीको हकमा न्यूनतम २ देखि ४ वटासम्म उन्नत दुधालु भैसीपालन गरी दूध उत्पादन व्यवसाय शुरु गरेका फार्महरूलाई मानिने छ ।
- २) मझौलास्तरका व्यवसायिक गाई भैसी फार्म : ११ देखि ३० वटासम्म उन्नत दुधालु गाई वा ५ देखि १२ वटासम्म उन्नत दुधालु भैसीपालन गरी दूध उत्पादन व्यवसाय शुरु गरिरहेका फार्मलाई मानिने छ ।
- ३) ठूला व्यवसायिक फार्म : उन्नत दुधालु गाई ३० भन्दा माथि र उन्नत दुधालु भैसी १२ भन्दा माथि पालन गरि दूध उत्पादन/प्रशोधन व्यवसाय शुरु गरेका फार्महरूलाई मानिने छ ।

घ) कार्यक्रमका लागि उपलब्ध गराईने सहयोग

- (१) साना व्यवसायिक फार्म : उन्नत गाई भैसी खरिद गरी विमा गरीएका प्रति उन्नत गाईको लागि बढीमा रु. २०,०००/- (बीस हजार) का दरले बढीमा रु. २,००,०००/- (दुई लाख) सम्म र प्रति भैसी रु. ५०,०००/- (पचास हजार) का दरले बढीमा रु. २,००,०००/- (दुई लाख) सम्म नगद अनुदान उपलब्ध गराइनेछ ।
- (२) मझौला स्तरका व्यवसायिक गाई भैसी फार्मको सुदृढीकरणका लागि तपशिलमा उल्लेखित क्रियाकलापहरू कार्यान्वयन गर्न प्रति फार्म बढीमा रु. ३,००,०००/- (तिन लाख) सम्म अनुदान उपलब्ध गराइनेछ ।

कृयाकलापहरू

फार्म सुदृढीकरणसंग सम्बन्धित कार्यहरू:

- गोठ निर्माण सुधार तथा फार्म सुरक्षा (वार बन्देज), जैविक सुरक्षा, आदी ।
- पशु प्रजनन, आहारा तथा अन्य व्यवस्थापकीय कार्य (कृत्रिम गर्भाधान, उपकरण, ग्राइन्डर, च्याफकटर, काउम्याट, मिल्क क्यान, व्हील ब्यारो) आदी ।


अनुदान दिइने आधारहरू:

- ११-१५ दुधालु गाई वा दुधालु भैसी ५-६ मा अधिकतम रु. २,२५,०००/-
 - १६-२० दुधालु गाई वा दुधालु भैसी ७-८ मा अधिकतम रु. २,५०,०००/-
 - २१-२५ दुधालु गाई वा दुधालु भैसी ९-१० मा अधिकतम रु. २,७५,०००/-
 - २६-३० दुधालु गाईमा वा ११-१२ दुधालु भैसीमा अधिकतम रु. ३,००,०००/-
- (३) उन्नत दुधालु गाई ३० भन्दा माथि र भैसी दुधालु १२ भन्दा माथि पालन गरि व्यवसाय गरेका ठूला व्यवसायिक गाई भैसी पालन फार्महरूलाई यान्त्रिकरणको लागि तपशिलमा उल्लेखित मेशिनरी औजार खरिद गर्न प्रति फार्म बढीमा रु. ४,००,०००/ (चारलाख) अनुदान उपलब्ध गराईने छ ।
- ३१-५० दुधालु गाई वा दुधालु भैसी १३-२० मा अधिकतम रु. ३,२५,०००/-
 - ५१-७५ दुधालु गाई वा दुधालु भैसी २१-३० मा अधिकतम रु. ३,५०,०००/-
 - ७६-१०० दुधालु गाई वा दुधालु भैसी ३१-४० मा अधिकतम रु. ३,७५,०००/-
 - १०० भन्दा बढी दुधालु गाई वा ४० भन्दा बढी दुधालु भैसीमा अधिकतम रु. ४,००,०००/-


फार्म यान्त्रिकरणसंग सम्बन्धित कृयाकलापका लागि आवश्यक मेशिनरी औजारहरू : मिल्किङ मेशिन/मिल्किङ पार्लर/फोडर/फोरेज ब्लक मेशिन/यू.एम.एम.वि मेशिन/विद्युतीय फिडर/ वाटरर/मिल्क क्यान/साईलो पिट/डिप वेल, डिप बोरिङ्ग/पाश्चुराईजर/मिल्क एनालाईजर/ फ्रिजर/चिलिङ्ग भ्याट आदी ।

ड) प्रस्ताव आन्धान : व्यक्तिगत रूपमा युवा कृषकले वा साभेदारीमा उन्नत गाई भैसी फार्महरू साना वा मझौलास्तर फार्म सुदृढीकरण वा ठूला व्यवसायिक फार्ममा यान्त्रिकरणका लागि राष्ट्रिय दैनिक पत्रिकामा सूचना प्रकाशित गरी जिल्ला











पशु सेवा कार्यालयमा पेश गर्ने गरी पशु उत्पादन निर्देशनालयबाट प्रस्ताव आव्हान गरिने छ । प्रस्ताव आव्हानको सूचना अनुसूची-१ बमोजिम राष्ट्रियस्तरको दैनिक पत्रिकामा सम्बन्धित निर्देशनालय वा केन्द्रीय कार्यालयहरूले प्रकाशन गर्नेछन् । आवेदन एवं उपलब्ध गराउनु पर्ने कागजातहरू अनुसूची २ बमोजिम र कार्ययोजना अनुसूची ३ (क) बमोजिमको ढाँचामा हुनु पर्नेछ ।

च) प्रस्ताव मूल्यांकन :

- १) प्रस्ताव आव्हान भए बमोजिम निर्धारित मिति र समयभित्रमा पेश हुन आएका प्रस्तावहरूको सूचि सार्वजनिक खरिद ऐन, ऐ.ऐ.नियमावली र प्रचलित आर्थिक नियमावली अनुसारका पदाधिकारीहरूको रोहवरमा मुचुल्का बनाई सम्बन्धित जिल्ला पशु सेवा कार्यालयहरूले सिफारिस सहित सो को विवरण पशु उत्पादन निर्देशनालयमा पठाउनु पर्नेछ ।
- २) च (१) मा प्राप्त प्रस्तावहरूको प्रारम्भिक छानविन, स्थलगत निरीक्षण तथा अनुसूचिमा उल्लेखित आधारहरूलाई समेत लिई मूल्याङ्कन गर्नका लागि तपसिल अनुसारको ३ सदस्यीय मूल्यांकन समिति रहने छ।

मूल्याङ्कन समितिको बनोट

१. सम्बन्धित जि.प.से.का. को प्रमुख, संयोजक: १ जना
२. पशु उत्पादन निर्देशनालयको वा पशु उत्पादन निर्देशनालयबाट तोकिएको अधिकृतस्तरको केन्द्रीय प्रतिनिधि, सदस्य: १ जना
३. सम्बन्धित जिल्ला पशु सेवा कार्यालयको, युवा लक्षित कार्यक्रम हेर्ने, फोकल अधिकृत: सदस्य सचिव: १ जना

छ) प्रस्तावहरूको स्वीकृति:

- १) मूल्यांकन समितिले अनुसूची-५ (क) बमोजिमको ढाँचामा मूल्यांकन गरी छनौट भएका प्रस्तावहरू स्वीकृति/अनुमोदनका लागि पशु विकास कार्यदल/जिल्ला कृषि विकास समितिमा पेश गर्नु पर्नेछ र सो को जानकारी पशु उत्पादन निर्देशनालय र सम्बन्धित केन्द्रिय कार्यालयहरूलाई अनिवार्य रुपमा पठाउनु पर्नेछ ।
- २) स्वीकृति/अनुमोदनका लागि पशु विकास कार्यदल/जिल्ला विकास कृषि समितिमा पेश भएका प्रस्तावहरूको सम्बन्धमा कुनै दुविधा भए पशु विकास कार्यदल/जिल्ला कृषि समितिले पशु उत्पादन निर्देशनालयको राय तथा सुझाव लिन सक्ने छ ।
- ३) पशु विकास कार्यदल/जिल्ला कृषि विकास समितिमा पेश भई स्वीकृत प्रस्तावहरूका प्रस्तावकलाई अनुदान प्रदान गर्नका लागि अनुसूचि-४ (क) बमोजिम संझौता गर्ने दायित्व सम्बन्धित जिल्ला पशु सेवा कार्यालयको हुनेछ ।

परिच्छेद-३

युवा लक्षित व्यवसायिक बाखा प्रवर्द्धन कार्यक्रम

५. युवा लक्षित बाखा प्रवर्द्धन कार्यक्रम सञ्चालन प्रकृया :

- क) कार्यक्रम संचालन हुने जिल्लाहरू: केन्द्रीय भेडाबाखा प्रवर्द्धन कार्यालयबाट संचालन गरिने कार्यक्रमको लागि पशु उत्पादन निर्देशनालयबाट जिल्लाहरूको छनौट गरिनेछ । जिल्ला पशु सेवा कार्यालयहरूले यस कार्यविधि अनुसार कार्यक्रम स्वीकृत तथा संचालन गर्न सक्नेछन् ।
- ख) कार्यक्रम संचालन अवधि: यो कार्यक्रम नेपाल सरकारले निर्णय गरे बमोजिम अवधिसम्म संचालन हुनेछ ।
- ग) व्यवसायिक बाखा फार्मको वर्गीकरण: यस कार्यक्रम अन्तर्गत व्यवसायिक बाखा फार्महरूलाई निम्नानुसार वर्गीकरण गरिने छ:
 - १) निजी व्यवसायिक बाखापालन फार्म : यस कार्यक्रमको प्रयोजनको लागि न्यूनतम् ५० वटा प्रजनन योग्य माउ बाखापालन गरिरहेका वा सो संख्यामा बाखापालन गरी व्यवसाय शुरु गर्ने फार्महरूलाई निजी व्यवसायिक बाखा फार्म मानिने छ ।
 - २) समूह वा समितिमा संचालन हुने व्यवसायिक बाखापालन फार्महरू: कृषक समूह/समितिमा कम्तिमा ५ जना सदस्य भएको र प्रत्येक कृषक सदस्यसँग औसतमा १० वटा प्रजनन योग्य माउ बाखा भएको वा सो संख्यामा बाखापालन गरी व्यवसाय शुरु गर्ने समूह/समिति अन्तर्गतका फार्महरूलाई व्यवसायिक मानिने छ ।

Handwritten signature

Handwritten signature

Handwritten signature

Handwritten signature



(३) सहकारीमा संचालन हुने व्यवसायिक बाखा पालन फार्महरू : कम्तिमा २५ जना सदस्यहरूले बाखापालन गरिरहेको वा सो संख्याका कृषकहरूले बाखापालन व्यवसाय शुरु गर्ने र प्रति सदस्य कम्तिमा औषत १० माउ बाखा (सहकारीमा कम्तिमा २५० माउ बाखा) भएको फार्महरूलाई व्यवसायिक मानिने छ ।

घ) कार्यक्रमबाट उपलब्ध गराइने अनुदान रकम

- (१) निजी व्यवसायिक फार्म स्थापना वा सुदृढिकरणका लागि बढीमा रु २,००,००० (दुई लाख)
(२) समूह/समितिमा व्यवसायिक बाखापालन फार्महरू स्थापना वा सुदृढिकरणका लागि बढीमा रु १,५०,००० (एक लाख पचास हजार)
(३) सहकारीमा व्यवसायिक बाखापालन फार्महरू स्थापना वा सुदृढिकरणका लागि बढीमा रु २,००,००० (दुई लाख)
नोट : प्रस्तावकले कम्तिमा अनुदान रकम वरावरको लगानी गर्नु पर्ने छ ।

ङ) अनुदान रकमको उपयोग

यस कार्यक्रमबाट उपलब्ध हुने रकमबाट व्यवसायीले बाखाको खोर निर्माण / सुधार, जैविक सुरक्षाको लागि फेन्सिङ, डिपिड ट्याक, घाँस विकास तथा नर्सरी स्थापना, प्रजनन बोका खरिद/कृ.ग. व्यवस्थापन वा आवश्यक उपकरण खरिदमा उपयोग गर्न सक्नेछन् । यो रकमबाट बाखाको दाना, औषधि, खनिज पदार्थ लगायतका खपत हुने सामग्रीहरू खरिद गर्न भने पाइने छैन ।

च) कार्यक्रम संचालन प्रकृया

- १) प्रस्ताव आह्वान: निजी फार्म/समूह/समिति/सहकारीमा आवद्ध कृषकहरूबाट सहकार्यमा व्यवसायिक बाखा फार्म स्थापना वा सुदृढिकरणका लागि पशु उत्पादन निर्देशनालय वा केन्द्रीय भेडाबाखा प्रवर्द्धन कार्यालयबाट राष्ट्रिय दैनिक पत्रिकामा प्रस्ताव आह्वान गरिने छ । प्रस्ताव आह्वानको सूचना अनुसूची १ बमोजिम र अनुदान सहयोग प्राप्त गर्नको लागि दिइने आवेदन पत्र तथा संक्षिप्त कार्ययोजना प्रस्ताव क्रमशः अनुसूची २ र ३ (ख) बमोजिम हुने छ ।

फ) प्रस्ताव मूल्यांकन :

- (१) प्रस्ताव आह्वान भए बमोजिम निर्धारित मिति र समयभित्रमा पेश हुन आएका प्रस्तावहरूको सूचि सार्वजनिक खरिद ऐन, ऐ.ऐ.नियमावली र प्रचलित आर्थिक नियमावली अनुसारका पदाधिकारीहरूको रोहवरमा मुचुल्का वनाई सम्बन्धित जिल्ला पशु सेवा कार्यालयहरूले सिफारिस सहित सो को विवरण केन्द्रीय भेडाबाखा प्रवर्द्धन कार्यालय र पशु उत्पादन निर्देशनालयमा पठाउनु पर्नेछ ।
२) फ (१) मा प्राप्त प्रस्तावहरूको प्रारम्भिक छानविन, स्थलगत निरीक्षण तथा अनुसूचिमा उल्लेखित आधारहरूलाई समेत लिई मूल्याङ्कन गर्नका लागि तपसिल अनुसारको ३ सदस्यीय मूल्यांकन समिति रहने छ।

मूल्याङ्कन समितिको बनोट



१. सम्बन्धित जि.प.से.का. को प्रमुख, संयोजक: १ जना
२. केन्द्रीय भेडाबाखा प्रवर्द्धन कार्यालय वा पशु उत्पादन निर्देशनालयबाट तोकिएको अधिकृतस्तरको केन्द्रीय प्रतिनिधि, सदस्य: १ जना
३. सम्बन्धित जिल्ला पशु सेवा कार्यालयको, युवा लक्षित कार्यक्रम हेर्ने, फोकल अधिकृत: सदस्य सचिव: १ जना


ब) मूल्यांकनका आधारहरू:

मूल्यांकनका आधारहरू अनुसूचि ५ (ख) मा उल्लेख भए अनुसार हुनेछन् ।

ट) प्रस्तावहरूको स्वीकृति:

- १) मूल्यांकन समितिले अनुसूची ५ (ख) बमोजिमको ढाँचामा मूल्यांकन गरी छनौट भएका प्रस्तावहरू स्वीकृति/अनुमोदनका लागि पशु विकास कार्यदल/जिल्ला कृषि विकास समितिमा पेश गर्नु पर्नेछ र सो को जानकारी पशु उत्पादन निर्देशनालय र सम्बन्धित केन्द्रीय कार्यालयहरूलाई अनिवार्य रुपमा पठाउनु पर्नेछ ।
२) स्वीकृति/अनुमोदनका लागि पशु विकास कार्यदल/जिल्ला कृषि विकास समितिमा पेश भएका प्रस्तावहरूको सम्बन्धमा कुनै द्विविधा भए पशु विकास कार्यदल/जिल्ला कृषि विकास समितिले पशु उत्पादन निर्देशनालयको राय तथा सुझाव लिन सक्ने छ ।
३) पशु विकास कार्यदल/जिल्ला कृषि विकास समितिमा पेश भई स्वीकृत प्रस्तावहरूका प्रस्तावकलाई अनुदान प्रदान गर्नका लागि अनुसूचि-४ (क) बमोजिम संभौता गर्ने दायित्व सम्बन्धित जिल्ला पशु सेवा कार्यालयको हुनेछ ।





५ / २१

परिच्छेद-४

युवा लक्षित व्यवसायिक बंगुर प्रवर्द्धन कार्यक्रम

६. युवा लक्षित बंगुर पालन कार्यक्रम सञ्चालन प्रकृया :

क) स्कीम सञ्चालन प्रकृया देहाय बमोजिम हुनेछ ।

१. स्कीम संचालन हुने जिल्लाहरु : प्राथमिकताको आधारमा छनौट गरिने ।
२. स्कीम संचालन अवधि : यो कार्यक्रम नेपाल सरकारले निर्णय गरे बमोजिम अवधिसम्म संचालन हुनेछ ।
३. लक्षित वर्ग : ग्रामिण युवा, रोड कोरिडोर लक्षित र वैदेशिक रोजगारबाट फर्किएका विशेषत सम्बन्धीत काममा दक्षता हासिल गरेका युवाहरुलाई मानव संसाधनको रूपमा रहेका १८ देखि ५० वर्ष उमेर समूहका व्यवसायीहरु । साथै सबै सामाजिक समूहका कृषकहरुलाई प्राथमिकता अनुसार समावेश गराईने छ ।

ख) व्यवसायिक बंगुरपालनको वर्गीकरण :-

यस स्कीम संचालन गर्नको लागि तपसिलमा बमोजिम ३ किसिमको बंगुर फार्महरु वर्गीकरण गरिने छ:

(१) साना बंगुरपालन फार्म :

यस कार्यक्रमको प्रयोजनको लागि खोर निर्माण कार्य पुरा गरी बंगुरपालन शुरु गर्न तयारी अवस्थामा रहेको वा पाठापाठी उत्पादन (Breeding) का लागि भए कम्तीमा ५ वटा माउ र मासु उत्पादन (Fattening) को लागि भए कम्तीमा १५ वटा बंगुर पालन गर्नु पर्नेछ ।

(२) मझौला स्तरका बंगुरपालन फार्महरु :

प्रत्येक कृषक सदस्यसँग कम्तीमा १५ वटा प्रजनन योग्य माउ बंगुर भएको वा मासु उत्पादनको लागि मात्र भए कम्तीमा ४५ वटा पाठापाठीको संख्यामा व्यवसाय शुरु गरेको साभेदारी फार्म वा निजी व्यवसायीहरुलाई मझौला स्तरका व्यवसायिक फार्महरु मानिने छ ।

(३) ठूला व्यवसायिक बंगुरपालन फार्महरु :

प्रत्येक सदस्यसँग कम्तीमा ३० वटा प्रजनन योग्य माउ बंगुर भन्दा बढि संख्यामा व्यवसाय शुरु गरेको वा मासु उत्पादनको लागि मात्र भए कम्तीमा ६० वटा पाठापाठीको संख्यामा व्यवसाय शुरु गरेका निजी फार्म वा साभेदारी फार्महरुलाई व्यवसायिक बंगुर पालन फार्म मानिने छ ।

ग) कार्यक्रमबाट उपलब्ध गराइने रकम


- (१) व्यवसाय उन्मुख (साना) बंगुरपालन फार्म स्थापना वा सुदृढिकरणको लागि बढिमा रु.१,००,००० (एक लाख) मात्र एक पटक ।
- (२) निजी वा साभेदारी अर्धव्यवसायिक (मझौला स्तरका) बंगुरपालन फार्महरु सञ्चालन र सुदृढिकरणका लागि बढिमा रु.१,२५,००० (एक लाख पच्चीस हजार) मात्र एक पटक ।
- (३) निजी वा साभेदारी व्यवसायिक (ठूला) बंगुरपालन फार्महरु सञ्चालन र सुदृढिकरणका लागि बढिमा रु.१,५०,००० (एक लाख पचास हजार) मात्र एक पटक ।


घ) रकमको उपयोग

- १) यस कार्यक्रमबाट उपलब्ध गराइने रकमले साना बंगुरपालन फार्मले बंगुरको प्रजनन योग्य उमेरका निर्देशित बंगुरहरु खरिद गर्नु पर्ने छ । यो रकमबाट बंगुरको भाले खरिद, खोर निर्माण सुधार तथा खर्च भएर नजाने उपकरण सामग्री आदिमा खर्च गर्न पाइने छ ।
- २) यस कार्यक्रमबाट उपलब्ध हुने रकमबाट मझौला बंगुरपालन फार्मले बंगुरको प्रजनन योग्य उमेरका बंगुरहरु खरिद गर्नु पर्ने छ । यो रकमबाट बंगुरको भाले, खोर निर्माण तथा सुधार, बंगुरको लागि उपयोग हुने खर्च भएर नजाने उपकरण सामग्री आदिमा मात्र खर्च गर्नु पाइने छ ।
- ३) यस कार्यक्रमबाट उपलब्ध हुने रकमबाट व्यवसायिक बंगुरपालन फार्मले बंगुरको प्रजनन योग्य उमेरका निर्देशित बंगुरहरु खरिद गर्नु पर्ने छ । यो रकमबाट बंगुरको खोर मर्मत सम्भार दाना उत्पादन गर्ने ग्रेण्डर मिक्चर र बायो ग्यासमा खर्च गर्नु पर्ने छ ।


ङ) प्रस्ताव आह्वान :

प्रत्येक वर्ष निजी वा साभेदारी व्यवसायिक बंगुर फार्महरुबाट अनुसूची-१ अनुसार प्रस्ताव आह्वान गरिने छ । उक्त प्रस्तावको आह्वान केन्द्रीय बंगुर कृषुरा प्रवर्द्धन कार्यालय हरिहरभवनबाट हुनेछ । ईच्छुक युवाहरुले आवेदनको साथमा अनुसूची-३ (ग) बमोजिमको कार्ययोजना सहित प्रस्तावमा संलग्न हुनु पर्ने कागजात अनुसूची-२ अनुसार पेश गर्नुपर्नेछ ।









च) प्रस्ताव मूल्यांकन :

- १) प्रस्ताव आढ्यान भए बमोजिम निर्धारित मिति र समयभित्रमा पेश हुन आएका प्रस्तावहरूको सूचि सार्वजनिक खरिद ऐन, ऐ.ऐ.नियमावली र प्रचलित आर्थिक नियमावली अनुसारका पदाधिकारीहरूको रोहवरमा मुचुल्का बनाई सम्बन्धित जिल्ला पशु सेवा कार्यालयहरूले सिफारिस सहित सो को विवरण केन्द्रीय वंगुर कुखुरा प्रवर्द्धन कार्यालय र पशु उत्पादन निर्देशनालयमा पठाउनु पर्नेछ।
- २) च (१) मा प्राप्त प्रस्तावहरूको प्रारम्भिक छानविन, स्थलगत निरिक्षण तथा अनुसूचिमा उल्लेखित आधारहरूलाई समेत लिई मूल्याङ्कन गर्नका लागि तपसिल अनुसारको ३ सदस्यीय मूल्यांकन समिति रहने छ।

मूल्याङ्कन समितिको बनोट

१. सम्बन्धित जि.प.से.का. को प्रमुख, संयोजक: १ जना
२. केन्द्रीय वंगुर तथा कुखुरा प्रवर्द्धन कार्यालयले तोकेको अधिकृतस्तरको प्रतिनिधि, सदस्य : १ जना
३. सम्बन्धित जिल्ला पशु सेवा कार्यालयको, युवा लक्षित कार्यक्रम हेर्ने, फोकल अधिकृत: सदस्य सचिव: १ जना

छ) मूल्यांकनका आधारहरू:

मूल्यांकनका आधारहरू अनुसूची- ५(ग) मा उल्लेख भए अनुसार हुनेछन्।

ज) प्रस्तावहरूको स्वीकृति:

- १) मूल्यांकन समितिले अनुसूची-५ (ग) बमोजिमको ढाँचामा मूल्यांकन गरी छनौट भएका प्रस्तावहरू स्वीकृति/अनुमोदनका लागि पशु विकास कार्यदल/जिल्ला कृषि विकास समितिमा पेश गर्नु पर्नेछ र सो को जानकारी पशु उत्पादन निर्देशनालय र सम्बन्धित केन्द्रीय कार्यालयहरूलाई अनिवार्य रुपमा पठाउनु पर्नेछ।
- २) स्वीकृति/अनुमोदनका लागि पशु विकास कार्यदल/जिल्ला कृषि विकास समितिमा पेश भएका प्रस्तावहरूको सम्बन्धमा कुनै दुविधा भए पशु विकास कार्यदल/जिल्ला कृषि विकास समितिले पशु उत्पादन निर्देशनालयको राय तथा सुझाव लिन सक्ने छ।
- ३) पशु विकास कार्यदल/जिल्ला कृषि विकास समितिमा पेश भई स्वीकृत प्रस्तावहरूका प्रस्तावकलाई अनुदान प्रदान गर्नका लागि अनुसूचि-४ (क) बमोजिम संभौता गर्ने दायित्व सम्बन्धित जिल्ला पशु सेवा कार्यालयको हुनेछ।

परिच्छेद-५

यूवा लक्षित पशुपंक्षी बजार प्रवर्द्धन कार्यक्रम


७. युवा लक्षित पशुपंक्षी बजार प्रवर्द्धन कार्यक्रम संचालन प्रकृया :

- क) पशुपंक्षी बजार प्रवर्द्धन निर्देशनालय/क्षेत्रिय पशु सेवा निर्देशनालय/जिल्ला पशु सेवा कार्यालय ले स्विकृत वार्षिक कार्यक्रम अनुसार राष्ट्रिय स्तरको पत्रिका तथा आफ्नो वेब साईटमा पशुजन्य उत्पादनहरूको बजार प्रवर्द्धन गर्न प्रथम चौमासिक अवधि भित्र ३५ दिनको सूचना प्रकाशन गरी तपसिल बमोजिम कृयाकलाप संचालनको लागि प्रस्ताव माग गर्नेछ।
 १. चिलिंग भ्याट स्थापना तथा सन्चालन
 २. डेरी पसल निर्माण/सुधार
 ३. मासु पसल निर्माण/सुधार
 ४. छाला संकलन
 ५. स्थानिय स्तरमा जुत्ता तथा छालाका सामाग्रिहरू उत्पादन
 ६. स्थानिय स्तरमा उपलब्ध भेडाको उन प्रशोधन तथा सामाग्रि उत्पादन
 ७. विविध पशुजन्य उत्पादनहरूको बजारीकरण सम्बन्धि कार्यक्रमहरू
- ख) सूचना प्रकाशन भए पश्चात ईच्छुक बेरोजगार यूवाहरूले अनुसूची २ अनुसारको निवेदन र अनुसूचि ३ (घ) बमोजिम व्यवसायिक प्रस्ताव पशुपंक्षी बजार प्रवर्द्धन निर्देशनालय/क्षेत्रिय पशु सेवा निर्देशनालय/जिल्ला पशु सेवा कार्यालयमा पेश गर्नु पर्नेछ।
- ग) प्रस्ताव पेश गर्दा अनुसूचि २ अनुसारका कागजातहरू अनिवार्य रुपमा समावेश हुनु पर्नेछ।
- घ) स्वीकृत वार्षिक कार्यक्रम बजेटमा उल्लेखित लक्षको आधारमा सार्वजनिक निजी साभेदारीमा अनुदान बितरण गरिनेछ।
- ङ) प्राप्तहुन आएका प्रस्तावहरू अनुसूचि ५ (घ) को आधारमा छनौट र स्वीकृत गरिनेछ।
- च) प्रस्ताव स्विकृत भए पश्चात प्रस्तावक संग अनुसूची-४ (क) अनुसार द्विपक्षिय सम्भौता गरिनेछ।
- छ) कार्य प्रगति र सम्बन्धित कार्यालयको प्राविधिक प्रतिवेदन सन्तोषजनक ठहरेमा अनुदान रकम २ किस्तामा उपलब्ध गराईनेछ। पहिलो ५० प्रतिशत रकम सुरुको ५० प्रतिशत कार्य समाप्त भए पछि र बाँकीको ५० प्रतिशत रकम कार्य सम्पन्न भए पछि उपलब्ध गराईनेछ वा सम्भौता मुताविकका सम्पूर्ण काम सम्पन्न भैसके पश्चात आवश्यक कागजात र बिल भर्पाईको आधारमा एकमुष्ट भुक्तानि दिईनेछ।

[Handwritten signature]

[Handwritten signature]

[Handwritten signature]

[Handwritten signature]


ज) छनौट बिधि

प्राप्त प्रस्तावहरू छनौट गर्न तपशिल अनुसारको छनौट समिति गठन गरिने छ ।

सम्बन्धित कार्यालय प्रमुखले तोकेको अधिकृत :	संयोजक
सम्बन्धित कार्यालयको योजना शाखा हेर्ने पदाधिकारी:	सदस्य
सम्बन्धित कार्यक्रम हेर्ने पशु सेवा विभाग, योजना शाखा	सदस्य
अधिकृत प्रतिनिधि सम्बन्धित अन्य सरकारी निकाय:	सदस्य
अधिकृत प्रतिनिधि केन्द्रीय निकाय (तोकिएको):	सदस्य

भ) छनौट समितिले नियमानुसारको रित पुर्याई प्रस्तावहरू मध्येबाट अनुसूचि ५ (घ) को आधारमा अनुदानका लागि उपयुक्त प्रस्तावहरूको छनौट गर्नेछ । प्रस्ताव छनौटको क्रममा प्रस्तावक हरूको समान अंक हुन आएमा पहिले दर्ता भएको प्रस्तावकलाई छनौट गरिनेछ ।

ज) छनौट समितिमा पेश भई स्वीकृत प्रस्तावहरूका प्रस्तावकलाई अनुदान प्रदान गर्नका लागि अनुसूचि-४ (ख) बमोजिम संभौता गर्ने दायित्व सम्बन्धित जिल्ला पशु सेवा कार्यालयको हुनेछ ।

परिच्छेद-६

विविध

८. अनुगमन तथा मूल्याङ्कन व्यवस्था : कृषि विकास मन्त्रालय, पशु सेवा विभाग, क्षेत्रीय पशु सेवा निर्देशनालयहरूबाट आवश्यकता अनुसार एवं सम्बन्धित निर्देशनालय र जिल्ला पशु सेवा कार्यालयहरूबाट नियमित अनुगमन गरिनेछ र सो को लिखित प्रतिवेदन समेत पेश गरिनेछ ।

सम्बन्धित युवा उद्यमीले अनुसूचि-६ बमोजिम चौमासिक तथा वार्षिक प्रगति विवरण तयार गरी पेश गर्नु पर्नेछ ।

९. कारवाहीको व्यवस्था : प्रस्ताव स्वीकृत भएका युवा कृषकहरूले स्किम र सम्भौता अनुसार कार्यक्रम सम्पन्न नगरी प्राप्त अनुदानलाई दुरुपयोग गरेको पाइएमा नेपाल सरकारको प्रचलित ऐन नियम तथा कानून बमोजिम कारवाही गरी सरकारी रकम असुल उपर गरिनेछ ।

१०. प्रचलित कानून लागू हुने : युवा लक्षित कार्यक्रम कार्यान्वयनको सम्बन्धमा प्रचलित कानूनमा उल्लेख भएकोमा सोही बमोजिम तथा उल्लेख नभएको कार्यक्रमको हकमा यसै कार्यविधि बमोजिम कार्यान्वयन हुनेछ ।



११. कार्यविधि संशोधन तथा परिमार्जन : कृषि विकास मन्त्रालयले यस कार्यविधिमा आवश्यक परिमार्जन एवं संशोधन गर्न सक्नेछ ।

१२. बिमा : हरेक युवा लक्षित स्किम अन्तर्गत पशुहरूको अनिवार्य रुपमा पशु विमा गराउनु पर्नेछ ।



१३. खारेजी तथा बचाउ :

क) युवा लक्षित कार्यक्रम कार्यान्वयन कार्यविधि, २०७० र युवा लक्षित पशुपंक्षी बजार प्रवर्द्धन कार्यक्रम, कार्यविधि, २०७० खारेज गरिएको छ ।

ख) युवा लक्षित कार्यक्रम कार्यान्वयन कार्यविधि, २०७० बमोजिम भए गरेका काम कार्यवाहीहरू यसै कार्यविधि बमोजिम भए गरेको मानिने छ ।



पशु उत्पादन (गाई भैसीपालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि युवा लक्षित कार्यक्रमको प्रस्ताव
आह्वानको सूचनाको ढाँचा

..... कार्यालय



युवा लक्षित कार्यक्रम संचालनको लागि प्रस्ताव आह्वान सम्बन्धी सूचना


प्रथम पटक प्रकाशित मिति :



यस कार्यालयको आ.व. २०...../..... को वार्षिक स्वीकृत कार्यक्रम अनुसार युवाहरूलाई पशु उत्पादन (व्यवसायिक गाई भैसी पालन/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन) सम्बन्धि कार्यक्रमको माध्यमबाट स्वरोजगार प्रवर्द्धन गर्ने कार्यक्रम रहेको हुँदा ईच्छुक १८ देखी ५० वर्ष उमेरमा अर्ध वेरोजगार/वेरोजगार युवाहरूबाट दरखास्त आह्वानको लागि यो सूचना प्रकाशित गरिएको छ। प्रस्तावक युवा साभेदारी फार्महरूले सरकारी निकायबाट विगत २ आर्थिक वर्ष सम्ममा नगद वा वस्तुगत अनुदान सहयोग लिई सकेका फार्महरू छनौट प्रक्रियामा समावेश हुने छैनन्। यो सूचना प्रथम पटक प्रकाशन भएको मितिले १५ दिन भित्र तोकिएको ढाँचा अनुसारको आवेदन फाराममा दरखास्त दिनुपर्नेछ। पूनश्च: आवेदन साथ तपशिल अनुसारका कागजातहरू संलग्न राख्न समेत यसै सूचना द्वारा सूचित गरिन्छ।

तपशिल

१. अनुसूची २ अनुसारको आवेदन फाराम।
२. अनुसूची ३ अनुसारको संक्षिप्त कार्य योजना।
३. नेपाली नागरिकताको प्रमाणित प्रतिलिपि।
४. अन्य प्रमाणित प्रमाण पत्रहरू (तालिम, शैक्षिक योग्यता, अनुभव, जग्गा भाडा सम्भौतापत्र आदि) को प्रतिलिपिहरू।



अनुसूची - २

पशु उत्पादन(गाई भैंसीपालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रममा अनुदान सहयोग प्राप्त

गर्नको लागि दिईने आवेदन-पत्र

श्रीमान् कार्यालय प्रमुख ज्यू,

जिल्ला पशु सेवा कार्यालय,

..... ।

विषय : यूवा लक्षित अनुदान सहयोग कार्यक्रम उपलब्ध गराई दिने वारे ।

महोदय,

मलाई उक्त अनुदान सहयोग प्राप्त गरी कार्य गर्न तिब्र ईच्छा भएकोले निम्नानुसार कागजात राखी निवेदन गर्दछु । मैले अनुदान सहयोग प्राप्त गरेमा निर्धारित प्रकृया अनुसार सम्बन्धित जिल्ला भित्रै रही कार्य गर्नेछु । पुनश्च: तपशिल अनुसारका कागजातहरु यसै निवेदन साथ संलग्न राखेको व्यहोरा समेत अनुरोध गर्दछु ।

तपशिल

१. अनुसूची ३ अनुसारको संक्षिप्त कार्ययोजना
२. नेपाली नागरिकताको प्रमाणित प्रतिलिपी
३. फर्म/समूह/समिति/सहकारी सम्बन्धित निकायमा दर्ता भएको प्रमाणको प्रतिलिपि वा ब्यक्तिगत कृषक
४. अन्य प्रमाणीत प्रमाण पत्रहरु (तालिम, शैक्षिक योग्यता, अनुभव, जग्गा भाडा सम्झौतापत्र आदि) आदिका प्रतिलिपीहरु
५. बैदेशिक रोजगारबाट फर्केका युवाहरुको हकमा पासपोर्टको प्रतिलिपि
६. पर्यावरणिय असरको न्यूनीकरण गर्ने उपाय र जैविक शुरक्षा सम्बन्धि विवरण
७. समूह/समिति/सहकारिका सदस्यहरुको परियोजना प्रस्ताव पेश गर्न र परियोजना छनौट भएमा कार्यान्वयन गर्ने प्रतिबद्धता

निवेदकको


नाम :


दस्तखत :



संस्था/व्यक्ति:

ठेगाना :







अनुसूची - ३ (क)

पशु उत्पादन(गाई भैंसीपालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको अवधारणाको
संक्षिप्त व्यवसायिक कार्य योजना
युवा लक्षित विशेष पशु उत्पादन (व्यवसायिक गाई भैंसी पालन) कार्यक्रम

यूवा/साभेदारी व्यवसायिक फार्मको नाम :

सम्पर्क नम्बर:

ठेगाना: गाउँ/टोल

वडा नं.

गा.वि.स.

जिल्ला :

गाईभैंसी पालन गरिने स्थान :

यूवा/साभेदारी व्यवसायिक गाई भैंसी पालन संचालन गरिने कार्य विवरण:

क्र.सं.	संचालन गरिने क्रियाकलाप	अपेक्षित अनुदान सहयोग (रु.)	निजी लगानी (रु.)	जम्मा लगानी (रु.)

यूवा/साभेदारी व्यवसायिक विशेष पशु उत्पादन व्यवसायिक कार्य गर्ने व्यावसायीले न्यूनतम अनुदान रकम बराबरको रकम प्रस्तावित योजनामा समावेस गर्नु पर्ने छ ।

गाई भैंसी पालन गरेको भए, विगत कति वर्षदेखि गाई भैंसीपालन निरन्तर गरिरहेको ?

वर्ष.....महिना.....

गाई/भैंसीको जात:

गाई/भैंसीको संख्या:

राँगा साँढेको संख्या:

गाईभैंसी पालन पद्धति:

घाँस खेती गरेको/गरिने क्षेत्रफल:

घाँसको किसिम:

डाले घाँसको किसिम र संख्या:

व्यवसायको लागि श्रमको व्यवस्थापन :

क) पारिवारीक: महिला संख्या:.....

पुरुष संख्या:

ख) बाहिरबाट महिला संख्या:.....

पुरुष संख्या:

ग) जम्मा: महिला संख्या:.....

पुरुष संख्या:

उत्पादित वस्तुको बजार :

अपेक्षित वार्षिक प्रतिफल :

यूवा/साभेदारी व्यवसायी फार्मको सञ्चालकको तर्फबाट सहि गर्नेको :

नाम :

संस्थाको छाप:

पद :

दस्तखत :

मिति :

[Handwritten signatures]

[Handwritten signature]

[Handwritten signature]


अनुसूची - ३ (ख)

पशु उत्पादन(गाई भैसीपालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको अवधारणाको संक्षिप्त व्यवसायिक कार्य योजना

व्यवसायिक बाखा फार्म प्रवर्द्धन कार्यक्रम

१. व्यावसायिको परिचय
२. उद्देश्यहरु
३. बाखापालन व्यवसायमा अनुभव
४. व्यवसाय संचालन गरिने स्थानको संक्षिप्त विवरण
५. व्यावसाय संचालनका लागि रहेका पूर्वाधारहरु
६. सहकार्यमा संचालन गरिने प्रस्तावित कार्य विवरण

क्र.सं.	संचालन गरिने क्रियाकलाप	अनुदान सहयोग (रु.)	निजी लगानी (रु.)	जम्मा लगानी (रु.)
जम्मा				

नोट : सहकार्यमा बाखापालन गर्ने फर्म/समूह/समिति/सहकारीले न्यूनतम अनुदान रकम वरावरको रकम प्रस्तावित योजनामा समावेस गर्नु पर्ने छ ।

७. उत्पादित वस्तुको बजार योजना
८. अपेक्षित वार्षिक प्रतिफल

प्रस्ताव पेश गर्ने

फर्म/समूह/समिति/सहकारीको नाम :

सम्पर्क नम्बर:

ठेगाना: गाउँ/टोल

वडा नं.

गा.वि.स.

जिल्ला

बाखा पालन गरिने स्थान :

फर्म/समूह/समिति/सहकारीको तर्फ वाट सहि गर्नेको



नाम :


संस्थाको छाप:



पद :

दस्ताखत :

मिति :



अनुसूची - ३ (ग)

पशु उत्पादन(गाई भैसीपालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको अवधारणाको संक्षिप्त व्यवसायिक कार्य योजना युवा लक्षित व्यवसायिक बंगुरपालन कार्यक्रम

फार्म/साभेदारी फार्म नाम : सम्पर्क नम्बर:
ठेगाना: गाउँ/टोल वडा नं. गा.वि.स. जिल्ला
बंगुरपालन गरिने स्थान :
सहकार्यमा संचालन गरिने कार्य विवरण:

क्र.सं.	संचालन गरिने क्रियाकलाप	अनुदान सहयोग (रु.)	निजी लगानी (रु.)	जम्मा लगानी (रु.)

सहकार्यमा बंगुरपालन गर्ने व्यावसायि/साभेदारी फार्म न्यूनतम अनुदान रकम वरावरको रकम प्रस्तावित योजनामा समावेश गर्नु पर्ने छ ।

बंगुरपालन गरेको भए विगत कति वर्ष देखि बंगुरपालन निरन्तर गरि रहेको हो ? वर्ष.....महिना..... बंगुरका जातहरु:

बंगुरको संख्या: माउको संख्या: पाठापाठीको संख्या: प्रजनन भालेको संख्या:
अन्य बंगुरको संख्या:

बंगुरपालन सुरु गर्ने भए पालन गरिने जात:

बंगुरको संख्या: प्रजनन भालेको संख्या: मासुको लागि पालन गर्ने भएमा संख्या:

खोरको अबस्था क) परम्परागत ख)सुधारिएको ग) आधुनिक

व्यवसायको लागि श्रमको व्यवस्थापन : क) पारिवारिक ख) वाहिरवाट ग) दुवै

उत्पादित वस्तुको बजार :

अपेक्षित वार्षिक प्रतिफल :

निजी फार्म/साभेदारी फार्मको तर्फवाट सहि गर्नेको

नाम :

पद :

दस्तखत :

मिति :

संस्थाको छाप:

[Handwritten signatures]

[Handwritten signature]

[Handwritten signature]
नेपाल सरकार
कृषि विद्यालय
सिंहवजार

अनुसूची - ३ (घ)

पशु उत्पादन(गाई बैसीपालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको अवधारणाको
संक्षिप्त व्यवसायिक कार्य योजना
युवा लक्षित पशुपंक्षी बजार प्रवर्द्धन कार्यक्रम

१	प्रस्तावकको नाम र ठेगाना, टेलिफोन नं.	
२	प्रस्तावकको फर्म भए दर्ता नम्बर	
३	दर्ता भएको कार्यालय र मिति	
४	भ्याट/पान दर्ता नम्बर	
५	शैक्षिक योग्यता	
६	तालिमको किसिम र अवधि	
७	विदेशमा काम गरेर फर्केको भए काम गरेको देश	
८	विदेश बसेको अवधि	
९	पासपोर्ट नम्बर	
१०	हाल पेश गरेको प्रस्तावको नाम	
११	प्रस्ताव कार्यन्वयन हुने स्थलको ठेगाना	
१२	उद्देश्यहरु:	
१३	प्रस्तावित कार्यक्रमबाट हासिल हुने प्रमुख ५ उपलब्धिहरु	
१४	प्रस्तावित योजना कार्यन्वयन गर्ने स्थानमा विद्यमान भौतिक पूर्वाधारहरु	
	सडक छ/छैन	नजिकको बजारको नाम
	कच्च/पक्क	दुरी
	बिजुली छ/छैन	सदरमुकाम देखिको दुरी
	पानीको ब्यवस्था	
	प्रत्यक्ष लाभान्वित संख्या	
१५	लक्षित समुदाय तथा परिवार संख्या	
१६	सम्पन्न गर्ने कार्यक्रमहरुको बुंदागत विवरणहरु	
१७	कुल अनुमानित कार्यक्रम बजेट रु.	
१८	प्रस्तावकले थप गर्ने बजेट रु.	माग गरेको अनुदान रकम रु.
१९	योजना समाप्ति पश्चात हासिल हुने ५ उपलब्धिहरु बुंदागत रुपमा सम्भव भए परिमाण खुलाउने	
	क्र.सं	उपलब्धिहरु
	१.	
	२.	
माथि उल्लेखित सम्पूर्ण विवरणहरु सही रुपमा पेश गरेको छु, कहि कतै भुठो ठहरिएमा कानुन बमोजिम सजाय भोग्न तयार समेत रहेको व्यहोरा अवगत गराउछु/छौं।		
	प्रस्तावक को नाम र हस्ताक्षर	ठेगाना :
	संस्था/पद:	मिति:

Handwritten signature

Handwritten signature

Handwritten signature

Handwritten signature
नेपाल सरकार
कृषि विकास भन्दाकार
सिन्धुखोला

अनुसूची - ४ (क)

पशु उत्पादन(गाई भैसीपालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन कार्यक्रम संचालनको लागि गरिने सम्झौता-
पत्र

पशु सेवा विभाग/पशु उत्पादन निर्देशनालय/पशुपंक्षी बजार प्रवर्द्धन निर्देशनालयद्वारा पशु सेवा कार्यालय मार्फत संचालन गरिने चालु आ.व. को स्वीकृत लक्षित कार्यक्रम संचालन गर्न जिल्ला पशु सेवा कार्यालय, (यस भन्दा पछाडि पहिलो पक्ष भनिने), विशिष्टताको आधारमा छनौट भएका युवा कृषक श्री/सुश्री/श्रीमती (यस भन्दा पछाडी दोश्रो पक्ष भनिने) बीच तपशिलका शर्तनामाहरु गरी गराई कार्यक्रम सम्पन्न गर्न सम्झौता/सहमति भएको छ ।

१. पहिलो पक्षले दोश्रो पक्षलाई व्यवसाय संचालनको लागि कार्ययोजना अनुसार २ किस्तामा/कार्यविधि अनुसार सामग्री वा सोभै नगद/ड्राफ्ट/चेक अनुदान स्वरुप उपलब्ध गराउने छ ।
२. दोश्रो पक्षले पहिलो पक्षबाट आवश्यक प्राविधिक जानकारी प्राप्त गरी आफूले आवेदन गरे अनुसारको व्यवसाय संचालन गर्नेछ ।
३. पहिलो पक्षले नियमित रुपमा व्यवसाय संचालन गरे नगरेको अनुगमन गर्नेछन् ।
४. गाई भैसी/बंगुर/बाखापालन गर्ने व्यवसायी कृषकहरुले पशु बीमा अनिवार्य गर्नु पर्नेछ ।
५. यस सम्झौतामा उल्लेखित काम गर्दा परि आउन सक्ने कुनै पनि प्राकृतिक प्रकोप तथा अन्य आकस्मिक विपद्मा पहिलो पक्ष जिम्मेवार हुने छैन ।
६. यस सम्झौतामा उल्लेख भए भन्दा अन्य व्यहोराको हकमा प्रचलित नियम कानुन बमोजिम हुने छ ।

पहिलो पक्ष

जिल्ला पशु सेवा कार्यालयको तर्फबाट सहि गर्नेको
नाम :
पद :
दस्तखत :
मिति :
सम्पर्क फोन नं. :

कार्यालयको छाप :

दोश्रो पक्ष



युवा उद्यमी वा संस्थाको तर्फबाट सहि गर्नेको
नाम :
पद :
दस्तखत :
मिति :
सम्पर्क फोन नं. :

संस्थाको छाप :

औठाको छाप :

दायाँ

बायाँ






अनुसूचि- ४ (ख)

पशुपंक्षी बजार प्रबर्द्धन निर्देशनालय/क्षेत्रिय पशु सेवा निर्देशनालय/जिल्ला पशु सेवा कार्यालय को आ.व. को स्वीकृत यूवा लक्षित कार्यक्रम सन्चालन गर्नको लागि मिति को राष्ट्रिय स्तरको पत्रिकामा प्रकाशित सूचना मुताविक पेश हुन आएका प्रस्तावहरु मध्ये मितिमा बसेको छनौट समितीको बैठकबाट श्री को प्रस्ताव छनौट भएको हुदा पशुपंक्षी बजार प्रबर्द्धन निर्देशनालय/क्षेत्रिय पशु सेवा निर्देशनालय/जिल्ला पशु सेवा कार्यालय(यस पछि प्रथम पक्ष भनिने) र श्री (यस पछि दोश्रो पक्ष भनिने) बिच तपशिल अनुसारका शर्तहरु पालना गरीकार्यक्रम संचालनका लागि द्विपक्षिय सम्झौता गरी बुझिलियौं/दियौं।

तपशिल

- प्रस्तावित कार्यक्रम जिल्ला गा.वि.स. वडा नं. टोलको भन्ने ठाउँमा मिति सम्ममा सम्पन्न गरिनेछ।
- प्रथम पक्षले सुरुमा कार्यक्रम सन्चालनार्थ स्वीकृत कार्यक्रम अनुसार स्वलगानीमा ५० प्रतिशत कार्य सम्पन्न गरे पश्चात पहिलो किस्ता बापतको ५० प्रतिशत रकम भुक्तानीको लागि बिल भरपाई पेश गर्नु पर्नेछ र सो अनुसार मनासिब ठहरेमा प्रथम पक्षले दोश्रो पक्षलाई पहिलो किस्ता बापतको रकम भुक्तानी दिने छ र दोश्रो किस्ता बापतको बाँकी ५० प्रतिशत रकम कार्य सम्पन्न पश्चात भुक्तानी दिईने छ वा कार्य सम्पन्न भए पश्चात आवश्यक कागजातहरु पेश गरी एकमूछ भुक्तानी दिन सकिनेछ।
- कार्यक्रम सम्पन्न भए पश्चात नेपाल सरकारको नियमानुसार व्यवसाय दर्ता गरी प्रमाणपत्र लिने, मूल्य अभिवृद्धी कर (VAT) दर्ता प्रमाणपत्र वा स्थायि लेखा नम्बर (PAN) प्रमाणपत्र लिने जस्ता कार्यहरु समयमै सम्पन्न गर्नु पर्ने छ।
- प्रस्तावित योजना सम्पन्न भए पश्चात मर्मत सम्भार लगाएतका सम्पूर्ण कार्यहरुको जिम्मेवारी एवं दायित्व दोश्रो पक्षको हुनेछ।
- प्रस्तावित कार्यक्रम स्थल ५ बर्ष अगावै सम्झौता मुताविकको भन्दा अन्यत्र सारिने छैन तथापि काबु बाहिरको अवस्थामा स्थानान्तरण गर्नु परेमा प्रथम पक्षको लिखित स्वीकृती अनिवार्य रुपमा लिनु पर्नेछ।
- दोश्रो पक्षले कारणबश प्रस्तावित कार्यक्रम बन्द गरेमा प्रथम पक्षले उपलब्ध गराएको अनुदान रकमबाट खरिद गरिएको उपकरण फिर्ता लिन सक्नेछ।
- प्रस्तावित कार्यक्रम सन्चालन गरिएको थलोमा ठेगाना तथा सहयोगी निकायको नाम उल्लेखित बोर्ड राख्ने कार्य दोश्रो पक्षले अनिवार्य गर्नेछ।
- दोश्रो पक्षले नियमित रुपमा (कम्तिमा चौमासिक अवधिमा) प्रगति विवरण लगायत अन्य तथ्यांकहरु प्रथम पक्षलाई अनिवार्य रुपमा उपलब्ध गराउनु पर्नेछ।
- सम्झौता मुताविकको कार्य नभएमा वा उपलब्ध श्रोतको दुरुपयोग भएको पाईएमा प्रथम पक्षले जुनसुकै समयमा एकतर्फि रुपमा संझौता भंग गरी दोश्रो पक्षबाट दुरुपयोग भए बराबरको रकम सरकारी बाँकी सरह असुल उपर गर्न सक्नेछ।
- प्रथम पक्षको तर्फबाट कुनै पनि समयमा हुने कार्यक्रमको निरिक्षण/अनुगमन, तालिम भ्रमणमा सहयोग गर्नु दोश्रो पक्षको दायित्व हुनेछ।
- सम्झौतामा उल्लेख हुन छुटेका विषयको हकमा प्रचलित नियम कानुन र दुवै पक्षको आपसी सहमति अनुसार हुनेछ।

नोट: सम्झौताका बुदाहरु आवश्यकता अनुसार थपघट वा परिमार्जन गर्न सकिनेछ।

दोश्रो पक्षको तर्फबाट
हस्ताक्षर
नाम:
ठेगाना

प्रथम पक्षको तर्फबाट
हस्ताक्षर
नाम:
पद:

कार्यालयको छाप:
साक्षि:
हस्ताक्षर:
नाम:
ठेगाना

कार्यालयको छाप:
साक्षि:
हस्ताक्षर:
नाम:
पद:

इति सम्बत साल महिना गते रोज शुभम्।

[Handwritten signature]

[Handwritten signature]

[Handwritten signature]

[Handwritten signature]
नेपाल सरकार
कृषि विकास मन्त्रालय
द्विपक्षिय

अनुसूची - ५ (क)

युवा लक्षित विशेष पशु उत्पादन (व्यवसायिक गाई भैसी पालन) कार्यक्रम संचालनका लागि छनौट गर्दा अर्पनाईने मूल्यांकनका आधारहरू

क्र. सं.	दान आवेदकको नाम	ठेगाना	प्रस्तावितकार्य योजना (२५)	व्यवसायको सम्भाव्यता/ उपयुक्तता (१०)	अनुभव/ तालिम (१०)	पालिरहेको गाई भैसीको संख्या (२०)	घाँस विकास गरेको वा विकास गरिने जग्गाको क्षेत्रफल (१५)	बैदेशिक रोजगार वाट फर्केको (१०)	जैविक तथा पर्यावरणीय सुरक्षा विधि (१०)	कुल प्राप्तांक (१००)

मूल्यांकन समितिका पदाधिकारीहरूको :

नाम थर :

पद :

दस्ताखत :

मिति :

नाम थर :

पद :

दस्ताखत :


मिति :


नाम थर :


पद :

दस्ताखत :

मिति :











अनुसूची- ५ (ख)

बाखापालन व्यवसायको प्रस्ताव छनौट गर्दा अपनाईने मूल्यांकनका आधारहरू

क्र.सं.	द.नं.	आवेदक को नाम	ठेगाना	कार्य योजना (१५)	सम्भाव्यता/उपयुक्तता (१५)	शैक्षिक योग्यता (१०)	वैदेशिक रोजगार बाट फर्केको (१०)	बाखापालन / घाँस खेतीमा तालिम प्राप्त (१५)	पालिरहेको बाखाको संख्या (१५)	घाँस खेती गरेको जम्मा र चरनको क्षेत्रफल (२०)	कुल प्राप्तांक (१००)

मूल्यांकन समितिका पदाधिकारीहरूको :

नाम, थर	पद	नाम, थर	पद
दस्ताखत	दस्ताखत	दस्ताखत	दस्ताखत
मिति	मिति	मिति	मिति

[Signature]

[Signature]

[Signature]

[Signature]



अनुसूची- ५ (ग)

युवा लक्षित व्यवसायिक बंगुर प्रवर्द्धन कार्यक्रम संचालनका लागि छनौट गर्दा अपनाईने मूल्यांकनका आधारहरु

क्र.सं.	द.नं.	आवेदकको नाम	ठेगाना	कार्य योजना (२५)	व्यवसायको सम्भाव्यता/उपयुक्तता (२५)	अनुभव/तालिम (२०)	पालिरहेको वा व्यवसाय शुरु गर्ने बंगुरको संख्या * (२०)	बैदेशिक रोजगार वाट फर्केका (१०)	कुल प्राप्तांक (१००)

छनौट समितिका पदाधिकारीहरुको :


नाम थर :
पद :
दस्तखत :
मिति :


नाम थर :
पद :
दस्तखत :
मिति :


नाम थर :
पद :
दस्तखत :
मिति :

- * १. खोरको अवस्था - ५ अंक,
२. दाना पानीको व्यवस्थापन - ५ अंक,
३. जैविक सुरक्षाको अवस्था - ५ अंक र
४. बंगुरको जात र संख्या - ५ अंक ,











अनुसूची- ५ (घ)

युवा लक्षित पशुपंक्षी बजार प्रवर्द्धन कार्यक्रम संचालनका लागि छनौट गर्दा अपनाईने मूल्यांकनका आधारहरु

मूल्यांकनका आधारहरु / अंक	२५	२०	१५	१०	कैफियत
शैक्षिक योग्यता	स्नातकोत्तर वा सो भन्दा बढी	स्नातक	प्रमाणपत्र तह	एस एल सी	विदेशबाट फर्केका युवाहरुको हकमा शैक्षिक योग्यताको र
प्रस्ताव संग मेल खाने सम्बन्धि विषयको तालिम	६ महिना भन्दा बढीको	३ देखि ६ महिना सम्मको	२ देखि ३ महिना सम्मको	२ महिना भन्दा कम	विदेश नगएका शिक्षित युवाहरुको हकमा
विदेश बसेको अवधी	४ बर्ष वा सो भन्दा बढी	३ देखि ४ बर्ष सम्म	२ देखि ३ बर्ष सम्म	१ देखि २ बर्ष सम्म	विदेश नगएका शिक्षित युवाहरुको हकमा
प्रत्यक्ष लाभान्वित हुने संख्या	३०० परिवार भन्दा बढी	२०० देखि ३०० परिवार सम्म	१०० देखि २०० सम्म	१०० सम्म	विदेश बसेको अवधिको नम्बर गणना गरिने छैन ।

[Handwritten signature]

[Handwritten signature]

[Handwritten signature]

[Handwritten signature]



अनुसूची - ६

पशु उत्पादन(गाई भैंसीपालन)/बंगुर प्रवर्द्धन/बाखा प्रवर्द्धन/पशुपंक्षी बजार प्रवर्द्धन सम्बन्धि कार्यक्रमको प्रगति विवरण पठाउने फारामको ढाँचा

१. उद्यमी कृषकको

२. संचालित व्यवसायको

नाम :

नाम :

ठेगाना :

ठेगाना :

३. आ.व.

४. प्रगति प्रतिवेदन अवधी : चौमासिक/वार्षिक

क्र.सं.	कार्य विवरण	ईकाई	लक्ष्य	प्रगति	आई परेका बाधा अडचनहरु	समाधानको लागि सुझावहरु

प्रति ईकाई उत्पादित पदार्थको स्थानिय बजारको विक्रि मूल्य :

१. २. ३.

यूवा उद्यमीको नाम :

दस्तखत :

मिति :

ठेगाना :

